



न्याय साक्षी

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्वे का कार्य आगे भी तेजी से चल रहा है, जल्द ही सर्वे की टीम आपके घर विजित करेगी, कृपया अपनी प्रति सुरक्षित कराएं।

RNI NO :- CHHHIN/2018/76480 || Postal Registration No-055/Raigarh DN CG || रायगढ़, शनिवार 22 जून 2019 || पृष्ठ-4, मूल्य 3 रूपए || वर्ष-01, अंक-260

महत्वपूर्ण एवं खास

आर्थिक संकट के चलते शस्त्र ने की चार सदस्यों की हत्या

पालनपुर (आरएनएस)। गुजरात के बनासकांठ जिले में एक व्यक्ति ने कथित तौर पर आर्थिक संकट के कारण अपनी पत्नी समेत चार सदस्यों की धारदार हथियार से हत्या कर दी। पुलिस ने बताया कि आगथड़ा थाने के कूड़ा गांव निवासी करसण चौधरी पटेल ने घर में सो रही पत्नी, दो पुत्रों और पुत्री की हत्याएं करने के बाद स्वयं भी जहर पी लिया। उन्हें अस्पताल में भर्ती कराया गया है। समझा जा रहा है कि यह घटना आर्थिक संकट और ब्याज पर लिये गये पैसे के कारण पैदा हुई मुश्किल के चलते हुई है। उनके घर के बाहर कोयले या अन्य किसी चीज से दीवार पर कुछ लोगों के नाम और 21 लाख रूपये की रकम की बात लिखी गयी है। पुलिस इस बात की जांच कर रही है कि कहीं यह ब्याज पर पैसे देने वालों के नाम तो नहीं है।

एएन-32 हादसे में जान गवाने वाले वायुसेना कर्मियों को राजनाथ ने दी श्रद्धांजलि

नईदिल्ली (आरएनएस)। अरुणाचल प्रदेश में तीन जून को एएन-32 हादसे में मारे गए 13 में से पांच वायुसैनिकों को रक्षा मंत्री राजनाथ सिंह ने शुक्रवार को श्रद्धांजलि दी। यहां पालम टेक्निकल क्षेत्र में आयोजित समारोह में एयर चीफ मार्शल बी. एस. धनोआ भी उपस्थित थे। गुरुवार को ईस्टर्न एयर कमांड के एयर ऑफिसर कमांडिंग-इन-चीफ, एयर मार्शल आर डी माथुर ने जोरहाट में एक श्रद्धांजलि समारोह में वायु सेना के कर्मियों को श्रद्धांजलि दी। वायुसेना ने दुर्घटना के 18 दिन बाद गुरुवार को छह वायुसेना कर्मियों के शवों और सात के अवशेषों को बरामद किया था। इसके बाद इन अवशेषों को असम के जोरहाट लाया गया।

बंदूक तस्करी रैकेट का भंडाफोड़, 30 पिस्टल बरामद

नईदिल्ली (आरएनएस)। दिल्ली पुलिस की स्पेशल सेल ने अंतरराज्यीय बंदूक तस्करी रैकेट का पर्दाफाश किया है। इसके साथ ही अवैध रूप से हथियारों की सप्लाई करने और हथियार निर्माण करने के आरोप में तीन लोगों को भी गिरफ्तार किया है। इनके पास से सेमी हाई कैलिब्री की 30 सेमी ऑटोमैटिक पिस्टल बरामद की गई हैं। दिल्ली पुलिस फिलहाल इन सभी से पूछताछ कर रही है। साथ ही यह जानने की कोशिश कर रही है कि इनके द्वारा सप्लाई किए गए हथियारों को किन-किन घटनाओं में इस्तेमाल किया गया है। इसके साथ ही पिस्टल के अलावा ये और कौन से हथियारों का निर्माण और सप्लाई करते हैं। पुलिस का मानना है कि तीन लोगों के पकड़े जाने के बाद इस धंधे के आकाओं तक पहुंचने की कोशिश की जा रही है।

ट्रेन दुर्घटना में तीन लोगों की मौत, कई घायल

कराची। पाकिस्तान के सिंध प्रांत में बृहस्पतिवार को एक यात्री ट्रेन के खड़ी मालगाड़ी से टकरा जाने से कम से कम तीन लोगों की मौत हो गई और कई अन्य घायल हो गए। अधिकारियों ने यह जानकारी दी। उन्होंने बताया कि हादसे में जिन्ना एक्सप्रेस के चालक और उसके दो सहायकों की मौत हो गई जबकि घायलों को यहां एक अस्पताल में भर्ती कराया गया है। मलबे के कारण रेल यातायात कुछ घंटों के लिये बाधित रहा जिसकी वजह से हैदराबाद और कोटरी रेलवे स्टेशन पर यात्री काफी देर तक फंसे रहे। एक वरिष्ठ अधिकारी के अनुसार पाकिस्तान के बंदरगाह शहर कराची से आ रही ट्रेन लाहौर जा रही थी जो पीछे से खड़ी मालगाड़ी में जा चुकी। अधिकारी ने बताया कि टक्कर के कारण कोयला लेकर यूयुफवाला जा रही मालगाड़ी के तीन डिब्बे पटरियों से उतर गए। ट्रेन की आवाजाही बहाल करने के वास्ते मलबा साफ करने के लिए कर्मचारियों और मशीनों को काम पर लगाया गया और कई दल बचाव कार्य में लगे हुए थे। अधिकारी ने कहा कि मालगाड़ी को क्षतिग्रस्त डिब्बों से अलग कर एक रेलवे स्टेशन पर ले जाया गया। केन्द्रीय रेल मंत्री शेख रशीद ने मामले की जांच 24 घंटे के भीतर पूरी करने के निर्देश जारी किए हैं।

योग ज्ञान, कर्म और भक्ति का एक आदर्श मिश्रण: मोदी

रांची (आरएनएस)। प्रधानमंत्री नरेन्द्र मोदी ने शुक्रवार को अंतरराष्ट्रीय योग दिवस के अवसर पर रांची में सामूहिक योगाभ्यास में हिस्सा लिया। योगाभ्यास सत्र आरंभ होने के पूर्व प्रधानमंत्री ने अपने संबोधन में कहा, 'हमारा आदर्श वाक्य शांति, सद्भाव और प्रगति के लिए योग होना चाहिए।' इस अवसर पर सभी का अभिवादन करते हुए उन्होंने योग के संदेश का प्रचार प्रसार करने में अहम भूमिका निभाने वाले मीडिया कर्मियों और सोशल मीडिया से जुड़े लोगों की सराहना की। प्रधानमंत्री ने कहा कि वे आधुनिक योग के संदेश को शहरों से गांवों तक और गरीब और आदिवासी समुदाय के लोगों के घर तक पहुंचाना चाहते हैं। उन्होंने योग को बीमारियों से सबसे ज्यादा तकलीफ उठाने वाले गरीब और



प्रधानमंत्री ने रांची में किया योग
आदिवासी लोगों के जीवन का अभिन्न अंग बनाए जाने पर जोर दिया। उन्होंने कहा, 'आज के बदलते समय में हमारा ध्यान रोग से बचाव के साथ ही आरोग्य पर भी होना चाहिए। योग हमें आरोग्य होने की शक्ति प्रदान करता है। योग की मूल भावना और प्राचीन भारतीय दर्शन यही है।' प्रधानमंत्री ने कहा, 'योग का उद्देश्य हमारे द्वारा पार्कों और चट्टाई पर कुछ समय के लिए किये जाने वाले योगाभ्यास भर से पूरा नहीं होता। योग एक अनुशासन और समर्पण है जिसका जीवन भर पालन किया जाना चाहिए।' उन्होंने योग को आयु, रंग, जाति, सम्प्रदाय, मत, पंथ, अमीरी, गरीबी और देशों की सीमाओं से परे बताते हुए कहा कि योग सबका है, और सब योग के हैं। प्रधानमंत्री ने कहा, 'आज हम ये कह सकते हैं कि भारत में योग के प्रति जागरूकता हर कोने तक, हर वर्ग तक पहुंची है-

झाड़ंगरूम से बोर्डरूम तक, शहरों के पार्कों से लेकर खेल कम्प्लेक्सों तक, गली-कूचों से आरोग्य केन्द्रों तक सब जगह योग ने लोगों का ध्यान अपनी ओर खींचा है।' मोदी ने कहा कि योग प्राचीन आर आधुनिक दोनों है। यह निरंतर विकसित हो रहा है। उन्होंने कहा कि सदियों से, योग का सार एक ही रहा है- स्वस्थ शरीर, स्थिर मन, और एकता की भावना। प्रधानमंत्री ने कहा। उन्होंने कहा कि योग ज्ञान, कर्म और भक्ति का एक आदर्श मिश्रण है। प्रधानमंत्री ने कहा कि आज जब पूरी दुनिया योग को अपना रही है, 'हमें योग के बारे में और अधिक अनुसंधान पर जोर देना चाहिए।' उन्होंने कहा कि योग को दवाओं, फिजियोथेरेपी और कृत्रिम बुद्धिमत्ता जैसे विषयों से जोड़ा जाना चाहिए।

योग समूची दुनिया को एक साथ जोड़ने में अहम भूमिका निभा रहा: राजनाथ

रक्षा मंत्री राजनाथ सिंह ने 5वें अंतराष्ट्रीय योग दिवस के अवसर पर शुक्रवार को नई दिल्ली में राष्ट्रपति भवन के पास राजपथ पर हजारों लोगों के साथ सामूहिक योगाभ्यास में भाग लिया। प्रधानमंत्री नरेन्द्र मोदी ने आयुष मंत्री (स्वतंत्र प्रभार) तथा रक्षा राज्य मंत्री श्रीपद येसो नाईक के साथ मिलकर झारखंड के रांची में योग सत्र में भाग लेकर पूरे देश का योग दिवस पर नेतृत्व किया। रक्षा मंत्री ने योग सत्र में भाग लेने आए उत्साहीजनों और बच्चों को संबोधित करते हुए कहा कि योग दिवस मानव सभ्यता का एक ऐतिहासिक दिन बन चुका है। यह समूची दुनिया को एक साथ जोड़ने में अहम भूमिका निभा रहा है। टोक्यो से लेकर सेन फ्रांसिस्को तक लोग आते सूरज की किरणों का स्वागत योग के साथ कर रहे हैं। सिंह ने प्रधानमंत्री मोदी को उनकी सांस्कृतिक कौशल की सराहना करते हुए कहा कि उनकी पहल पर ही संयुक्त राष्ट्र में 177 देशों ने अंतराष्ट्रीय योग दिवस मनाए जाने के प्रस्ताव को मंजूरी दी थी। उन्होंने इस बात का खंडन किया कि योग किसी धर्म विशेष के साथ जुड़ा है। सिंह ने कहा कि योग धर्म की सीमाओं से परे समूची मानवता के लिए है। उन्होंने कहा कि इस्लामिक देशों द्वारा संयुक्त राष्ट्र में अंतराष्ट्रीय योग दिवस मनाए जाने के प्रस्ताव को दिया गया समर्थन इस बात का प्रमाण है।

सुप्रीम कोर्ट ने स्वीकार की सीबीआई जांच संबंधी याचिका

» दरवेश यादव हत्याकांड
लखनऊ (आरएनएस)। दरवेश यादव हत्याकांड की सीबीआई जांच करवाने संबंधी याचिका शुक्रवार को सुप्रीम कोर्ट ने सुनवाई के लिए स्वीकार कर ली। अब शीर्ष कोर्ट में 25 जून को याचिका पर सुनवाई की जाएगी। गौरतलब है कि उत्तर प्रदेश बार काउंसिल की पहली महिला अध्यक्ष दरवेश यादव की आगरा जिला न्यायालय के परिसर में ही गोली मारकर हत्या कर दी गई थी। जिसके बाद परिजन ने सरकार से सीबीआई जांच की मांग की थी। दरवेश की हत्या के बाद पूरे प्रदेश में वकीलों ने खराब कानून व्यवस्था को लेकर विरोध प्रदर्शन किया था। साथ ही कुछ जगहों पर वकीलों ने न्यायिक कार्य का भी बहिष्कार किया था। इस दौरान यूपी के पूर्व सीएम अखिलेश यादव ने प्रदेश में बढ़ रही अपराधिक घटनाओं की निंदा करते हुए कहा था कि ऐसी वारदातों में पुलिस की संलिप्तता की भी आशंका है। साथ ही उन्होंने सरकार पर निशाना साधते हुए कहा था कि प्रदेश में यह कैसी सरकार है जिसमें कानून व्यवस्था का नामो निशां ही नहीं है। आगरा में 5 जून को दरवेश यादव की गोली मारकर हत्या कर दी गई थी। वे स्वागत समारोह में भाग लेने के लिए आगरा जिला न्यायालय पहुंची थीं। हत्या का आरोपी भी वकील ही था जिसने दरवेश को गोली मारने के बाद खुद को भी गोली मार ली थी, जिसे घायल हालत में अस्पताल में भर्ती करवाया गया था। गौरतलब है कि दरवेश दो दिन पहले ही बार काउंसिल की अध्यक्ष चुनी गई थीं।

निशंक ने राष्ट्रीय बाल भवन संस्था का निरीक्षण किया

नईदिल्ली (आरएनएस)। मानव संसाधन विकास मंत्री डॉ. रमेश पोखरियाल निशंक ने गुरुवार को दिल्ली स्थित राष्ट्रीय बाल भवन संस्था का औचक निरीक्षण किया। राष्ट्रीय बाल भवन बच्चों के कौशल को विकसित करने, कला और शिल्प, संगीत, नृत्य, विज्ञान, संग्रहालय तकनीक, शारीरिक शिक्षा के क्षेत्र में उनकी रचनात्मक क्षमताओं का विस्तार करने के लिए मनोरंजक गतिविधियों का संचालन कर रहा है। मानव संसाधन विकास मंत्री जी ने माननीय प्रधानमंत्री



अनुभव साझा करने के लिए विभिन्न अवसरों और एक साझा मंच प्रदान कर के बच्चों की रचनात्मक क्षमता को बढ़ाना होगा। बच्चों की कलात्मक प्रतिभा का पोषण करने के लिए उन्हें विभिन्न क्षेत्रों के विशेषज्ञों से मार्गदर्शन प्रदान किया जाएगा। मानव संसाधन विकास मंत्री रमेश पोखरियाल निशंक ने भारतीय वायुसेना की मदद से 'भारतीय वायु सेना प्रचार पैबिलियन' विकसित करने की योजना पर भी चर्चा की। उन्होंने एनबीबी के उन सभी एलुमनाई का डेटाबेस तैयार करने का भी निर्देश दिया जिन्होंने राष्ट्रीय और अंतरराष्ट्रीय स्तर पर अपने क्षेत्र में उत्कृष्ट प्रदर्शन किया है। ये एलुमनाई एनबीबी में बच्चों का मार्गदर्शन करने और उन्हें प्रेरित करने में सहयोगी होंगी। उन्होंने राष्ट्रीय बाल भवन में अवसर-रचना और सुविधाओं के उन्नयन के लिए एक योजना बनाने और उसका बेहतर उपयोग करने पर जोर दिया, और विशेष जरूरतों वाले बच्चे (दिव्यांग) के लिए भी एक प्रस्ताव बनाने को कहा।

केन्याई महिला की हत्या आरोप में तंजानियाई महिला गिरफ्तार

नईदिल्ली (आरएनएस)। हाल ही में साउथ दिल्ली के छतरपुर इलाके में घर के अंदर हुई केन्याई महिला की हत्या का मामला पुलिस ने सुलझा लिया है। दिल्ली पुलिस के मुताबिक, इस वारदात को तंजानिया मूल की एक महिला ने ही दिया था। दोनों एक ही बिल्डिंग में रहते थे। केन्याई महिला का इस्तेमाल बस इतना था कि वो बीयर की बोलत देने से इनकार कर दी थी। कई घंटों तक चली पूछताछ के बाद पुलिस ने आरोपी महिला को गिरफ्तार कर लिया। इस वारदात में इस्तेमाल चाकू भी पुलिस ने वरामद कर लिया है। आरोपी की पहचान जसमीन इसाक (24) के रूप में हुई है। तंजानिया की महिला टूरिस्ट वीजा पर भारत में है। 17 जून की शाम छतरपुर एक्सटेंशन स्थित एक प्लैट में केन्याई महिला की चाकू घोंपकर हत्या कर दी गई थी। मामले की सूचना मिलने के बाद पुलिस मौके पर पहुंची और उसे खून से लथपथ पड़ी लाश मिली। मामले में केस दर्ज होने के बाद पुलिस ने आसपास रह रहे लोगों से पूछताछ शुरू की। कई लोगों से पूछताछ करने के बाद जब पुलिस ने तंजानियाई महिला के पास पहुंची तो उसकी बातें और गतिविधियां संदिग्ध लगीं। बाद में जब पुलिस ने कड़ाई से पूछताछ की तो महिला ने अपना अपराध स्वीकार कर लिया।

टीडीपी के 4 राज्यसभा सांसदों बीजेपी शामिल

नई दिल्ली (आरएनएस)। आंध्र प्रदेश के पूर्व मुख्यमंत्री और तेलुगु देशम पार्टी (टीडीपी) के अध्यक्ष एन चंद्रबाबू नायडू को बड़ा झटका लगा है। उनकी पार्टी से चार राज्यसभा सांसदों ने टीडीपी छोड़कर भारतीय जनता पार्टी का दामन थाम लिया है। जो टीडीपी छोड़कर भारतीय जनता पार्टी में शामिल हुए हैं, उनमें राज्यसभा सांसद सीएम रमेश, टीजी वेंकेश, जी मोहन राव और व्हाईएस चौधरी शामिल हैं। इन चारों सांसदों ने राज्यसभा में टीडीपी के भारतीय जनता पार्टी में विलय का प्रस्ताव पास किया और इसकी जानकारी राज्यसभा के सभापति वेंकैया नायडू को दी। राज्यसभा में टीडीपी के कुल 6 सांसद थे, लेकिन अब सिर्फ दो ही बचे हैं। बीजेपी में शामिल होने वाले टीडीपी के इन सांसदों पर दलबदल कानून नहीं लागू होगा। इसकी वजह यह है कि दलबदल कानून किसी सदस्य में एक पार्टी के दो तिहाई सदस्यों को अपनी पार्टी का दूसरी पार्टी में विलय करने का अधिकार देता है। लिहाजा ये चारों राज्यसभा के सदस्य बने रहेंगे। टीडीपी के इन सांसदों ने प्रेस कॉन्फ्रेंस कर बीजेपी में शामिल होने की घोषणा



की। बीजेपी के कार्यवाहक अध्यक्ष जेपी नड्डु ने इनको पार्टी में शामिल कराया। टीडीपी के इन चार राज्यसभा सांसद बीजेपी में उस समय शामिल हुए हैं, जब टीडीपी प्रमुख चंद्रबाबू नायडू अपने परिवार के साथ विदेश में छुट्टियां मना रहे हैं। आपको बता दें कि बीजेपी के पास मौजूदा आंध्र प्रदेश में विधानसभा में कोई भी विधायक नहीं है, जबकि पिछली विधानसभा में भाजपा को पांच सीटें मिली थीं। पिछले विधानसभा चुनाव में भाजपा का टीडीपी के साथ गठबंधन था। जबकि इस बार हुए चुनाव में टीडीपी ने अलग चुनाव लड़ने का फैसला किया था। ऐसे में चंद्रबाबू नायडू के विदेश दौर से लौटने के बाद आंध्र प्रदेश की राजनीति में बड़ी हलचल देखने को मिल सकती है। हाल ही में हुए लोकसभा चुनाव में टीडीपी का प्रदर्शन बेहद निराशाजनक रहा।

500 फीट गहरी खाई में गिरी बस, 20 लोगों के मारे जाने की आशंका

कुल्लू (आरएनएस)। हिमाचल प्रदेश के कुल्लू जिले में दर्दनाक हादसे की खबर है। यहां बंजार से एक किलोमीटर की दूरी पर स्थित भियोठ मोड़ के नजदीक एक निजी बस 500 फीट गहरी खाई में गिर गई। इस हादसे में 20 लोग के मारे जाने की आशंका है जबकि 35 यात्री गंभीर रूप से घायल हो गए हैं। हादसे के समय बस में 50 यात्री सवार थे। वहीं, बचाव अभियान जारी है। जानकारी की मुताबिक, यह बस बंजार से गडगुशानी इलाके की ओर जा रही थी। मिली जानकारी के अनुसार, हादसे में घायल 12 महिलाओं, 6 लड़कियों, 7 बच्चों व 10



युवकों को रेस्क्यू किया जा चुका है। सभी को उपचार के लिए बंजार अस्पताल लाया गया है। स्थानीय लोगों की मदद से रेस्क्यू ऑपरेशन चल रहा है। अभी घायलों को अस्पताल तक पहुंचाने पर फोकस किया जा रहा है। बता दें कि इससे पहले अप्रैल महीने के अंत में भी हिमाचल प्रदेश के चंबा में एक बस हादसा हुआ था। एक बस के 200 फुट गहरी खाई में गिरने से कई लोगों की मौत हुई थी। यह बस डलहौजी से पंजाब के पठानकोट जा रही थी। कई यात्री गंभीर रूप से घायल भी हुए थे।

नौसेना के लिए देश में बनेंगी छह अत्याधुनिक पनडुब्बियां

» मोदी सरकार का बड़ा फैसला
नईदिल्ली (आरएनएस)। भारत सरकार ने मेक इन इंडिया पहल के तहत बड़ा कदम उठाते हुए भारतीय नौसेना के लिए छह पी75 (आई) पनडुब्बियों के निर्माण से जुड़ी परियोजना के लिए संभावित भारतीय रणनीतिक साझेदारों का चयन करने के वास्ते गुरुवार को अभिरूचि पत्र आमंत्रित किया। इस परियोजना की कुल लागत 45 हजार करोड़ रुपये है। यह रणनीतिक साझेदारी मॉडल वाली दूसरी परियोजना है। पहली परियोजना नौसेना के उपयोग वाले 111 हेलिकॉप्टरों (एनयूएच) की खरीद से संबंधित है। नई परियोजना देश में स्वदेशी तकनीक से पनडुब्बियों के डिजाइन और निर्माण का भी बड़ाव देगी और इसके साथ ही पनडुब्बी निर्माण और डिजाइन की अत्याधुनिक तकनीक भी साथ लेकर आएगी। परियोजना को रक्षा खरीद परिषद द्वारा 31 जनवरी, 2019 को मंजूरी दी गई थी। परियोजना के लिए रणनीतिक साझेदारों के चयन से संबंधित अभिरूचि पत्र रक्षा मंत्रालय और भारतीय नौसेना की वेबसाइट पर अपलोड कर दिया गया है। इसे दो सप्ताह में जारी कर दिया जाएगा। संभावित रणनीतिक साझेदारों को मूल रक्षा उपकरण निर्माताओं के साथ मिलकर करना होगा। इसके अतिरिक्त, इस परियोजना के तहत भारतीय नौसेना के पास छह और पनडुब्बियों के निर्माण का विकल्प भी होगा। यह परियोजना देश में न केवल मूल पनडुब्बी/जहाज निर्माण उद्योग को बढ़ावा देने में मदद करेगी, बल्कि पनडुब्बियों से संबंधित कल्पना/प्रणालियों/उपकरण बनाने वाले विनिर्माण इकाइयों को भी बढ़ावा देगी, जिससे मुख्य रूप से कल्पना बनाने वाले सुक्ष्म, लघु और मध्यम उद्योग लाभाभित्त होगे। संभावित रणनीतिक साझेदारों द्वारा दो महीने के भीतर अभिरूचि पत्र का जवाब देने की उम्मीद है। परियोजना के लिए साझेदारों के रूप में भारतीय कंपनियों का चयन जहाज निर्माण क्षेत्र में उनकी विशेषज्ञता क्षमता और वित्तीय स्थिति के आधार पर किया जाएगा।



है, ताकि भारत को विश्व में पनडुब्बी निर्माण के बड़े केन्द्र के रूप में स्थापित किया जा सके। परियोजना के तहत सभी छह पनडुब्बियों का निर्माण चयनित रणनीतिक साझेदारों को मूल रक्षा उपकरण निर्माताओं के साथ मिलकर करना होगा। इसके अतिरिक्त, इस परियोजना के तहत भारतीय नौसेना के पास छह और पनडुब्बियों के निर्माण का विकल्प भी होगा। यह परियोजना देश में न केवल मूल पनडुब्बी/जहाज निर्माण उद्योग को बढ़ावा देने में मदद करेगी, बल्कि पनडुब्बियों से संबंधित कल्पना/प्रणालियों/उपकरण बनाने वाले विनिर्माण इकाइयों को भी बढ़ावा देगी, जिससे मुख्य रूप से कल्पना बनाने वाले सुक्ष्म, लघु और मध्यम उद्योग लाभाभित्त होगे। संभावित रणनीतिक साझेदारों द्वारा दो महीने के भीतर अभिरूचि पत्र का जवाब देने की उम्मीद है। परियोजना के लिए साझेदारों के रूप में भारतीय कंपनियों का चयन जहाज निर्माण क्षेत्र में उनकी विशेषज्ञता क्षमता और वित्तीय स्थिति के आधार पर किया जाएगा।